

Педагогикалык кеңеш тарабынан  
кабыл алынган  
Буйрук № 1/14  
“30” 08 2022-жыл



БЕКТЕМ

Мектеп директору:

Темиркулова Б.Б.

2022-жыл

## **А.Бегитаев атындагы “Сары-Бээ” орто мектебинин педагогикалык кеңеши жөнүндөгү жобосу.**

### **1. Мектептин педагогикалык кеңешинин максаттары жана милдеттери.**

1.1. Жалпы билим берүү мектептердин, мектепке чейинкижана мектептен тышкаркы мекемелердин(мындан ары билим берүү мекемелердин) педагогикалык кеңешинин максаты – билимберүү мекемесинин жамаатынын балдарды жана өспүрүмдөрдү окутуу жана тарбиялоо багытындагы иш аракеттерин багыттоо, алардын коомдогу социалдык адаптациясын, интеграциясын камсыз кылуу болуп эсептелет.

2. Билим берүү мекемелеринин педагогикалык кеңешинин негизги максаттары:

- окуу тарбия иштеринин сапатын жогорулатуу;
- педагогика илиминин жетишкендиктерин, алдыңкы педагогикалык тажрыйбалардын жана окутуунун инновациялык технологияларын иш жүзүнө ашыруу;
- тиешелүү аймактагы мектеп жашындагы бардык балдардын окууга тартылуусун камсыз кылуу;
- медициналык - психологиялык комиссиянын сунуштарынын негизинде атайын мүчүлүштүгү бар балдарды инклюзивдүү (окуучулар менен бирдикте) окууга тартууну кийирүү;
- Кыргыз Республикасынын мамлекеттик символдорун окуп үйрөнүү, “Манас” эпосунун 7 осуяттарынын, кыргыз жана башка улуттардын (Кыргызстанда жашашкан) каада - салттарынын негизинде окуучуларды өспүрүмдөрдү тарбиялоо.

### **2. Педагогикалык кеңештин ишинин мазмундары.**

2.1. Педагогикалык кеңеш - билим берүү мекемелеринин окуу - тарбия иштеринин негизги маселелерин кароочу туруктуу иштөөчү орган болуп саналат.

2.2. Педагогикалык кеңешме төмөнкү маселелерди камтыйт:– педагогикалык кадрларды жайгаштыруу, окуу жүктөмдөрүн бөлүштүрүү, мугалимдердин аттестациядан өтүүгө сунуш кылынган мүнөздөмөлөрдү жана мугалимдердин иштерин баалоо жөнүндөгү;

- билим берүү мекемелеринин уставдарын кабыл алуу жөнүндөгү ;
- окуучулардын жана тарбиялануучулардын ар түрдүү кружокторун , клубдарын уюштуруу жөнүндөгү;
- мектептин киреше табуу боюнча ишмердүүлүгү (кошумча билим берүү кызматтары) жөнүндөгү ;
- окуучуларды экзаменге кийирүү, экзамендерден бошотуу жөнүндөгү ;
- толук эмес орто жана орто билими жөнүндөгү күбөлүктөрдү жана аттестаттарды берүү жөнүндөгү ;
- мугалимдердин иштерин баалоо (сыйлоо жана жазалоо) жөнүндөгү ;
- билим берүү мекемесинин иштөө режими жөнүндө.

Педагогикалык кеңеш тарабынан окуучуну мектептен чыгаруу жөнүндөгү чечим качан гана билим берүү мекемесинин уставы окуучу тарабынан одоно бузулуп, мүмкүн болгон бардык чаралар колдонулган учурда гана кабыл алынат.



Педагогикалык кеңеш окуу жылынын жүрүшүндө 2 жолу мектеп жетекчилеринин кызматтык милдеттерин аткаруу боюнча отчетторун угуп, алардын ишмердүүлүгүн баалайт.

2.3. Педагогикалык кеңеш төмөнкү багыттагы маселелерди талкуулайт:

- окуу-тарбия иштеринин абалын жана өнүгүшүн, окутуунун сапатын жогорулатууну жана баалоону;
- билим берүү мекемелеринин, методикалык кеңештин, кафедралардын, предмет аралык бирикмелердин иштеринин пландаштыруусунун жана алардын отчетторун;
- билим берүү мекемесинин санитардык-гигиеналык режиминин абалы жана башка багыттагы маселелер жөнүндөгү билдирүүлөрдү;
- билим берүү мекемесинин материалдык-техникалык базасын чыңдоо боюнча маселелерди;
- педагогикалык кадрлардын билимин өркүндөтүү жана кайра даярдоо маселелерин;
- аттестациялык комиссия тарабынан берилген сунуштардын жана отчеттордун аткарылышын;
- балдар кыймылынын уюштурулушун жана өнүгүшүн;
- мамлекеттик жана мамлекеттик эмес уюмдар менен тыгыз кызматташып иштөө жөнүндөгү маселелерди.

### **3. Педагогикалык кеңешинин курамы жана ишинин уюштурулушу.**

1. Билим берүү мекемесинин педагогикалык кеңешинин курамына төмөнкүлөр кирет: билим берүү мекемесинин жетекчиси (төрага), анын орун басарлары, бөлүм башчылары, усулчулар, мугалимдер, тарбиячылар, китепканачы, дарыгер, ата-энелер комитетинин төрагасы.
2. Каралган маселелердин мазмунуна карата педагогикалык кеңешменин заседаниесине коомдук уюмдардын, өзүн-өзү башкаруу боюнча окуучулар комитетинин, окуучулардын ата-энелеринин өкүлдөрү атайын чакыруу боюнча катышышы мүмкүн. Жогорудагы өкүлдөрдү чакыруу маселесин педагогикалык кеңештин төрагасы тарабынан аныкталат жана алар кеңеште кеңеш берүүчү добушка ээ болушат.
3. Педагогикалык кеңеш курамына кирген мугалимдердин арасынан бир окуу жылына карата катчыны шайлайт.
4. Педагогикалык кеңеш окуу жылынын башталышында бекитилген иш план боюнча иштейт.
5. Педагогикалык кеңештин заседаниелери окуу жылынын жүрүшүндө 6 жолу өткөрүлөт. Муктаждыкка жараша кезексиз чакырылган педагогикалык кеңештер өткөрүлүшү мүмкүн.
6. Педагогикалык кеңештин чечими ачык добуш менен, айрым учурларда үчтөн эки көпчүлүк добуш менен жабык түрүндө кабыл алынат. Эгерде чечим кабыл алууда добуштардын саны барабар болуп калса, анда чечүүчү добуш катары педагогикалык кеңештин (билим берүү мекемесинин жетекчисинин) төрагасынын пайдасына чечилет.

Педагогикалык кеңеш тарабынан кабыл алынган чечим коллективдин мүчөлөрү үчүн милдеттүү түрдө аткарылууга тийиш. Ал эми окуучуларды экзаменге кийирүү, класстан класска көчүрүү, кайрадан класска калтыруу, экзамендерден бошотуу, толук эмес жана орто билими жөнүндөгү күбөлүктү, аттестатты берүү жана мугалимдердин иштерин баалоо (сыйлоо жана жазалоо жөнүндөгү маселелердин ишке ашырылышы боюнча билим берүү мекемесинин жетекчиси тарабынан атайын буйрук чыгарылат.

Педагогикалык кеңеш тарабынан окуучуну мектептен чыгаруу жөнүндөгү чечим окуучулардын өзүн-өзү башкаруу комитеттеринин, ата-энелердин (алардын ордун алмаштыруучулардын) сунуш пикирлеринин негизинде райондук (шаардык) жашы жетпегендер менен иштөө комиссиясынын макулдугу менен гана кабыл алынат. Окуучуну мектептен чыгаруу жөнүндөгү чечимдин көчүрмөсү, окуучунун мүнөздөмөсү (педагогикалык

кеңеште бекитилген) менен бирдикте райондук (шардык) билим берүү бөлүмүнө жана жашы жетпегендер менен иштөө комиссиясына тиешелүү башка билим берүү мекемесине жиберилет. 7. Кеңеш тарабынан кабыл алынган чечимдердин аткарылышын көзөмөлдөө иштерин билим берүү мекемесинин жетекчиси ишке ашырат. Ар бир кеңештин заседаниесинин алдында мурдагы кеңеште кабыл алынган чечимдердин аткарылышы боюнча кыскача маалыматтарды берет.

8. Педагогикалык кеңештин мүчөлөрү билим берүү мекемесинин иштерин жакшыртуу боюнча кеңешке маселелерди коюуга укуктуу.

9. Билим берүү мекемесинин жетекчиси, эгерде педагогикалык кеңеште кабыл алынган чечимге макул эмес болсо, анда анын аткарылышын токтотот жана бул жөнүндө жазуу жүзүндө райондук (шаардык) билим берүү бөлүмүнө акыркы чечим кабыл алуу үчүн жиберет.

Райондук (шаардык) билим берүү бөлүмүнүн башчысы үч күндүк мөөнөттө райондук (шаардык) профсоюз комитети менен бирдикте жогорудагы арызды карап чыгып, педагогикалык кеңеште көпчүлүк добуш менен кабыл алынган чечимди негиздеп карап, бул талаш-тартыш суроо боюнча акыркы чечимди кабыл алат.

#### **4. Педагогикалык кеңештин иш кагаздары.**

1. Педагогикалык кеңештин заседаниесинде протокол жазылат. Жазылган протоколго кеңештин төрагасы жана катчысы кол коет. Педагогикалык кеңештин протоколу жазылган китепче билим берүү мекемесинде 5 жылга чейин сакталат.